


హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమద్రామాయణాంతర్గత యుక్తకొండస్య త్రింశద్దిన పారాయణచీక్షా
పంతొమ్మిదవ రోజు పారాయణ - 29.06.2021**



స	కృ	దే	వ	ప్ర	ప	న్నా	య	త	వా	స్మీ	తి	చ	యా	చ	తే
7	1	8	4	2	1	0	1	6	4	5	6	6	1	6	6

అ	భ	యం	స	ర్వ	భూ	తే	భ్యో	ద	దా	మ్యే	త	ద్వ	తం	మ	మ
0	4	1	7	4	4	6	1	8	8	1	6	2	6	5	5



పారాయణం చేయవలసిన సర్గలు : 04

సర్గల ఏడుస సంఖ్య
77, 78, 79, 80 సర్గలు

పారాయణ శ్లోకాల సంఖ్య
25 + 21 + 40 + 43 = 129 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అపి చ, అతి శీఘ్రమేవ, విషూచికా క్రిమేః, వినాశనార్థం, కరోనా వ్యాధి జనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహెళామపారాయణ, ప్రవచనాదిరూపాణాం, నానావిధానాం, వేదోక్తకార్యక్రమాణామ్, అపి చ, సామాజిక, వైద్యకీయ, ఆర్థికసహాయాది రూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్తాసిద్ధ్యర్థం, పూర్వోక్త, తత్తత్సేవారూపకర్తృణాం, తన్నిర్వాహకాణాం, తత్పురిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థమ్, అపి చ, తత్తత్సేవాకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధి సిద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హెళామపూర్వకం

సకృదేవ ప్రపన్నాయ, తవాస్మీతి చ యాచతే ।

అభయం సర్వభూతేభ్యః, దదామ్యేతద్వ్రతం మమ ॥

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, యుద్ధకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గ-పారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెనుప్యార్థన

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్యార్థన

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్యార్థన

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెనుచంద్రపరబ్రహ్మణే నమః

అథ శ్రీమద్రామాయణే ఆదికావ్యే యుద్ధకాండే సప్తసప్తతితమస్సర్గః

రామభద్ర మహేస్వాస రఘువీరన్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

నికుంభో భ్రాతరం దృష్ట్వా సుగ్రీవేణ నిపాతితమ్ ।

ప్రదహన్నివ కోపేన వానరేంద్రమవైక్షత ॥ 77.1 ॥ (2 సార్లు)

తతస్ప్రగ్దామసన్నద్ధం దత్తపంచాంగులం శుభమ్ ।

ఆదదే పరిఘం వీరః నగేంద్రశిఖరోపమమ్ ॥ 77.2 ॥

హేమపట్టపరిక్షిప్తం వజ్రవిద్రుమభూషితమ్ ।

యమదండోపమం భీమం రక్షసాం భయనాశనమ్ ॥ 77.3 ॥

తమావిధ్య మహాతేజాః శక్రధ్వజసమం తదా ।

విననాద వివృత్తాస్యః నికుంభో భీమవిక్రమః ॥ 77.4 ॥

ఉరోగతేన నిష్కేణ భుజస్థైరంగదైరపి ।

కుండలాభ్యాం చ చిత్రాభ్యాం మాలయా చ విచిత్రయా ॥ 77.5 ॥

నికుంభో భూషణైర్భాతి తేన స్మ పరిఘేణ చ ।

యథేంద్రధనుషా మేఘః సవిద్యుత్ స్తనయిత్నుమాన్ ॥ 77.6 ॥

పరిఘాగ్రేణ పుస్ఫోట వాతగ్రంథిర్మహాత్మనః ।

ప్రజజ్వాల సఘోషశ్చ విధూమ ఇవ పావకః ॥ 77.7 ॥

నగర్యా విటపావత్యా గంధర్వభవనోత్తమైః ।

సహ చైవామరావత్యా సర్వైశ్చ భవనైస్సహ ॥ 77.8 ॥

సతారగ్రహనక్షత్రం సచంద్రం సమహాగ్రహమ్ ।

నికుంభ పరిఘాఘూర్ణం భ్రమతీవ నభస్థలమ్ ॥ 77.9 ॥

దురాసదశ్చ సంజ్ఞే పరిఘాభరణప్రభః ।

కపీనాం స నికుంభాగ్నిః యుగాంతాగ్నిరివోత్థితః ॥ 77.10 ॥

రాక్షసా వానరాశ్చాపి న శేకుస్పృందితుం భయాత్ ।

హనూమాంస్తు వివృత్యోరః తస్థా ప్రముఖతో బలీ ॥ 77.11 ॥

పరిఘోపమబాహుస్తు పరిఘం భాస్కరప్రభమ్ ।

బలీ బలవతస్తస్య పాతయామాస వక్షసి ॥ 77.12 ॥

స్థిరే తస్యోరసి వ్యాధే పరిఘశ్చతథా కృతః ।

విశీర్యమాణస్సహసా ఉల్కాశతమివాంబరే ॥ 77.13 ॥

స తు తేన ప్రహారేణ విచచాల మహాకపిః ।

పరిఘేణ సమాధూతః యథా భూమిచలేఽచలః ॥ 77.14 ॥

స తదాఽభిహతస్తేన హనూమాన్ ప్లవగోత్తమః ।

ముష్టిం సంవర్తయామాస బలేనాతిమహాబలః ॥ 77.15 ॥

తముద్యమ్య మహాతేజాః నికుంభోరసి వీర్యవాన్ ।

అభిచిక్షేప వేగేన వేగవాన్ వాయువిక్రమః ॥ 77.16 ॥

తతః పుస్ఫోట చర్మాస్య ప్రసుస్రావ చ శోణితమ్ ।

ముష్టినా తేన సంజజ్ఞే జ్వాలా విద్యుదివోత్థితా ॥ 77.17 ॥

స తు తేన ప్రహారేణ నికుంభో విచచాల హ ।

స్వస్థశ్చాపి నిజగ్రాహ హనూమంతం మహాబలమ్ ॥ 77.18 ॥

విచుక్రుశుస్తదా సంఖ్యే భీమం లంకానివాసినః ।

నికుంభేనోద్యతం దృష్ట్వా హనూమంతం మహాబలమ్ ॥ 77.19 ॥

స తదా హ్రీయమాణోఽపి కుంభకర్ణాత్మజేన హ ।

ఆజఘానానిలసుతః వజ్రకల్పేన ముష్టినా ॥ 77.20 ॥

ఆత్మానం మోచయిత్వాఽథ క్షితావభ్యవపద్యత ।

హనూమానున్మమాథాశు నికుంభం మారుతాత్మజః ॥ 77.21 ॥

నిక్షిప్య పరమాయత్తః నికుంభం నిష్పిపేషహ ।

ఉత్పత్య చాస్య వేగేన పపాతోరసి వీర్యవాన్ ॥ 77.22 ॥

పరిగృహ్య చ బాహుభ్యాం పరివృత్య శిరోధరామ్ ।

ఉత్పాటయామాస శిరః భైరవం నదతో మహత్ ॥ 77.23 ॥

అథ వినదతి సాదితే నికుంభే, పవనసుతేన రణే బభూవ యుద్ధమ్ ।

దశరథసుతరాక్షసేంద్రసూన్వోః, భృశతరమాగతరోషయోస్సుభీమమ్ ॥ 77.24 ॥

వ్యపేతే తు జీవే నికుంభస్య హృష్టా, వినేదుః ప్లవంగా దిశస్సస్వనుశ్చ ।

చచాలేవ చోర్వీ పఫాలేవ చ ద్యౌఃభయం రాక్షసానాం బలం చావివేశ ॥77.25॥ (2 సార్లు)

రామభద్ర మహేష్వాస రఘువీరన్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే నవనవ్తతితమస్సర్గః



అథ శ్రీమద్రామాయణే ఆదికావ్యే యుద్ధకాండే అష్టనవ్తతితమస్సర్గః

రామభద్ర మహేష్వాస రఘువీరన్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

నికుంభం చ హతం శ్రుత్వా కుంభం చ వినిపాతితమ్ ।

రావణః పరమామర్షీ ప్రజజ్వాలానలో యథా ॥ 78.1 ॥ (2 సార్లు)

వైర్యతః క్రోధశోకాభ్యాం ద్వాభ్యాం తు పరిమూర్చ్ఛితః ।
ఖరపుత్రం విశాలాక్షం మకరాక్షమచోదయత్ ॥ 78.2 ॥

గచ్ఛ పుత్ర మయాఽఽఙ్జస్తః బలేనాభిసమన్వితః ।
రాఘవం లక్ష్మణం చైవ జహి తాంశ్చ వనోకసః ॥ 78.3 ॥

రావణస్య వచశ్రుత్వా శూరమానీ ఖరాత్మజః ।
బాఢమిత్యబ్రవీద్ధృష్టః మకరాక్షో నిశాచరః ॥ 78.4 ॥

సోఽభివాద్య దశగ్రీవం కృత్వా చాపి ప్రదక్షిణమ్ ।
నిర్జగామ గృహోచ్చుభ్రాత్ రావణస్యాజ్జయా బలీ ॥ 78.5 ॥

సమీపస్థం బలాధ్యక్షం ఖరపుత్రోఽబ్రవీదిదమ్ ।
రథశ్చానీయతాం శీఘ్రం పైన్యం చాహూయతాం త్వరాత్ ॥ 78.6 ॥

తస్య తద్వచనం శ్రుత్వా బలాధ్యక్షో నిశాచరః ।
స్యందనం చ బలం చైవ సమీపం ప్రత్యపాదయత్ ॥ 78.7 ॥

ప్రదక్షిణం రథం కృత్వా ఆరురోహ నిశాచరః ।
సూతం సంచోదయామాస శీఘ్రం మే రథమావహ ॥ 78.8 ॥

అథ తాన్ రాక్షసాన్ సర్వాన్ మకరాక్షోఽబ్రవీదిదమ్ ।
యూయం సర్వే ప్రయుధ్యధ్వం పురస్తాన్మమ రాక్షసాః ॥ 78.9 ॥

అహం రాక్షసరాజేన రావణేన మహాత్మనా ।
ఆఙ్జస్తస్మమరే హంతుం తాపుభౌ రామలక్ష్మణౌ ॥ 78.10 ॥

అద్య రామం వధిష్యామి లక్ష్మణం చ నిశాచరాః ।
శాఖామృగం చ సుగ్రీవం వానరాంశ్చ శరోత్తమైః ॥ 78.11 ॥

అద్య శూలనిపాతైశ్చ వానరాణాం మహాచమూమ్ ।
ప్రదహిష్యామి సంప్రాప్తః శుష్కేంధనమివానలః ॥ 78.12 ॥

మకరాక్షస్య తచ్చుత్వా వచనం తే నిశాచరాః ।
సర్వే నానాయుధోపేతాః బలవంతస్సమాగతాః ॥ 78.13 ॥

తే కామరూపిణస్సర్వే దంష్ట్రिణః పింగళేక్షణాః ।
మాతంగా ఇవ నర్దంతః ధ్వస్తకేశా భయానకాః ॥ 78.14 ॥

పరివార్య మహాకాయాః మహాకాయం ఖరాత్మజమ్ ।
అభిజగుస్తతో హృష్టాః చాలయంతో వసుంధరామ్ ॥ 78.15 ॥

శంఖభేరీసహస్రాణామ్ ఆహతానాం సమంతతః ।
క్ష్యేళితాస్సోటితానాం చ తతశ్శబ్దో మహానభూత్ ॥ 78.16 ॥

ప్రభ్రష్టోఽథ కరాత్తస్య ప్రతోదస్సారథేస్తదా ।

పపాత సహసా చైవ ధ్వజస్తస్య చ రక్షసః ॥ 78.17 ॥

తస్య తే రథయుక్తాశ్చ హయా విక్రమవర్జితాః ।

చరణైరాకులైర్గత్వా దీనాస్సాప్రముఖా యయుః ॥ 78.18 ॥

ప్రవాతి పవనస్తస్మిన్ సపాంసుః ఖరదారుణః ।

నిర్యాణే తస్య రాద్రస్య మకరాక్షస్య దుర్మతేః ॥ 78.19 ॥

తాని దృష్ట్వా నిమిత్తాని రాక్షసా వీర్యవత్తమాః ।

అచింత్య నిర్గతాస్సర్వే యత్ర తౌ రామలక్ష్మణౌ ॥ 78.20 ॥

ఘనగజమహిషాంగతుల్యవర్ణాః, సమరముఖేష్వసకృద్గదాసిభిన్నాః ।

అహమహమితి యుద్ధకౌశలాస్తే రజనిచరాః పరితస్సమున్నదంతః ॥ 78.21॥ (2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే అష్టనవ్వితితమస్సర్గః



అథ శ్రీమద్రామాయణే ఆదికావ్యే యుద్ధకాండే ఏకోనాశీతితమస్సర్గః

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

నిర్గతం మకరాక్షం తే దృష్ట్వా వానరయూథపాః ।

ఆఘ్రత్య సహసా సర్వే యోద్ధుకామా వ్యవస్థితాః ॥ 79.1 ॥ (2 సార్లు)

తతః ప్రవృత్తం సుమహత్ తద్యుద్ధం రోమహర్షణమ్ ।

నిశాచరైః ప్లవంగానాం దేవానాం దానవైరివ ॥ 79.2 ॥

వృక్షశూలనిపాతైశ్చ శిలాపరిఘపాతనైః ।

అన్యోన్యం మర్దయంతి స్మ తదా కపినిశాచరాః ॥ 79.3 ॥

శక్తిఖడ్గదాకుంతైః తోమరైశ్చ నిశాచరాః ।

పట్టిశైర్భిందిపాలైశ్చ నిర్పాతైశ్చ సమంతతః ॥ 79.4 ॥

పాశముద్గరదండైశ్చ నిఖాతైశ్చాపరే తదా ।

కదనం కపివీరాణాం చక్రుస్తే రజనీచరాః ॥ 79.5 ॥

బాణౌఘైరర్జితాశ్చాపి ఖరపుత్రేణ వానరాః ।

సంభ్రాంతమనసస్సర్వే దుద్రువుర్భయపీడితాః ॥ 79.6 ॥

తాన్ దృష్ట్వా రాక్షసాస్సర్వే ద్రవమాణాన్ వలీముఖాన్ ।

నేదుస్తే సింహవద్దృష్ట్వా రాక్షసా జితకాశినః ॥ 79.7 ॥

విద్రవత్సు తదా తేషు వానరేషు సమంతతః ।

రామస్తాన్వారయామాస శరవర్షేణ రాక్షసాన్ ॥ 79.8 ॥

వారితాన్ రాక్షసాన్ దృష్ట్వా మకరాక్షో నిశాచరః ।

క్రోధానలసమావిష్టః వచనం చేదమబ్రవీత్ ॥ 79.9 ॥

తిష్ఠ రామ మయా సార్థం ద్వంద్వయుద్ధం దదామి తే ।

త్యాజయిష్యామి తే ప్రాణాన్ ధనుర్ముక్తైశ్చితైశ్చరైః ॥ 79.10 ॥

యత్తదా దండకారణ్యే పితరం హతవాన్ మమ ।

మదగ్రతస్త్వకర్మస్థం దృష్ట్వా రోషోఽభివర్ణతే ॥ 79.11 ॥

దహ్యంతే భృశమంగాని దురాత్మన్ మమ రాఘవ ।

యన్మయాఽసి న దృష్టస్త్వం తస్మిన్ కాలే మహావనే ॥ 79.12 ॥

దిష్ట్వాఽసి దర్శనం రామ మమ త్వం ప్రాప్తవానిహ ।

కాంక్షితోఽసి క్షుధార్తస్య సింహస్యేవేతరో మృగః ॥ 79.13 ॥

అద్య మద్బాణవేగేన ప్రేతరాడ్విషయం గతః ।

యే త్వయా నిహతా వీరాః సహ తైశ్చ సమేష్యసి ॥ 79.14 ॥

బహునాఽత్ర కిముక్తేన శృణు రామ వచో మమ ।

పశ్యంతు సకలా లోకాః త్వాం మాం చైవ రణాజిరే ॥ 79.15 ॥

అస్త్రైర్వా గదయా వాఽపి బాహుభ్యాం వా మహాహవే ।

అభ్యస్తం యేన వా రామ తేనైవ యుధి వర్తతామ్ ॥ 79.16 ॥

మకరాక్షవచశ్రుత్వా రామో దశరథాత్మజః ।

అబ్రవీత్ ప్రహసన్వాక్యం ఉత్తరోత్తరవాదినమ్ ॥ 79.17 ॥

కత్థసే కిం వృథా రక్షః బహూన్యసదృశాని తు ।

న రణే శక్యతే జేతుం వినా యుద్ధేన వాగ్బలాత్ ॥ 79.18 ॥

చతుర్దశసహస్రాణి రక్షసాం త్వత్ప్రితా చ యః ।

త్రిశిరా దూషణశ్చైవ దండకే నిహతా మయా ॥ 79.19 ॥

స్వాశితాస్తవ మాంసేన గృధ్ర గోమాయువాయసాః ।

భవిష్యన్త్యద్య వై పాప తీక్ష్ణతుండనఖాంకురాః ॥ 79.20 ॥

రాఘవేణైవ ముక్తస్తు ఖరపుత్రో నిశాచరః ।

బాణాఘానముచత్తస్మై రాఘవాయ రణాజిరే ॥ 79.21 ॥

తాన్ శరాన్ శరవర్షేణ రామశ్చిచ్ఛేద నైకథా ।

నిపేతుర్భువి తే చ్చిన్నా రుక్మపుంఖాః సహస్రశః ॥ 79.22 ॥

తద్యుద్ధమభవత్తత్ర సమేత్యాన్యోన్యమోజసా ।

రక్షసః ఖరపుత్రస్య సూనోర్దశరథస్య చ ॥ 79.23 ॥

జీమూతయోరివాకాశే శబ్దో జ్యాతలయోస్తదా ।

ధనుర్ముక్తస్వనోత్కృష్టః శ్రూయతే చ రణాజిరే ॥ 79.24 ॥

దేవదానవగంధర్వాః కిన్నరాశ్చ మహెలారగాః ।

అంతరిక్షగతాస్సర్వే ద్రష్టుకామాస్తదద్భుతమ్ ॥ 79.25 ॥

విద్ధమన్యోన్యగాత్రేషు ద్విగుణం వర్ధతే పరమ్ ।

కృతప్రతికృతాన్యోన్యం కురుతాం తౌ రణాజిరే ॥ 79.26 ॥

రామముక్తాంస్తు బాణౌఘాన్ రాక్షసస్త్వచ్ఛినద్రణే ।

రక్షో ముక్తాంస్తు రామో వై వైకధా ప్రాచ్ఛినచ్ఛరైః ॥ 79.27 ॥

బాణౌఘైర్వితతాస్సర్వా దిశశ్చ ప్రదిశస్తథా ।

సంఘన్నా వసుధా చైవ సమంతాన్న ప్రకాశతే ॥ 79.28 ॥

తతః క్రుద్ధో మహాబాహుః ధనుశ్చిచ్ఛేద రక్షసః ।

అష్టాభిరథ నారాచైః సూతం వివ్యాధ రాఘవః ॥ 79.29 ॥

భిత్త్వా శరై రథం రామః రథాశ్వాన్ సమపాతయత్ ।

విరథో వసుధాం తిష్ఠన్ మకరాక్షో నిశాచరః ॥ 79.30 ॥

తత్తిష్ఠద్వసుధాం రక్షః శూలం జగ్రాహ పాణినా ।

త్రాసనం సర్వభూతానాం యుగాంతాగ్ని సమప్రభమ్ ॥ 79.31 ॥

విభ్రామ్య తు మహాచూలం ప్రజ్వలత్తన్నిశాచరః ।

స క్రోధాత్ప్రాహిణోత్తస్మై రాఘవాయ మహాహవే ॥ 79.32 ॥

తమాపతంతం జ్వలితం ఖరపుత్రకరాచ్ఛ్యుతమ్ ।

బాణైస్తు త్రిభిరాకాశే శూలం చిచ్ఛేద రాఘవః ॥ 79.33 ॥

సచ్ఛిన్నో వైకధా శూలః దివ్యహోటకమండితః ।

వ్యశీర్యత మహెలార్కేవ రామబాణార్దితో భువి ॥ 79.34 ॥

తచూలం నిహతం దృష్ట్వా రామేణాక్లిష్టకర్మణా ।

సాధు సాధ్వితి భూతాని వ్యాహరంతి నభోగతా ॥ 79.35 ॥

తం దృష్ట్వా నిహతం శూలం మకరాక్షో నిశాచరః ।

ముష్టిముద్యమ్య కాకుత్స్థం తిష్ఠ తిష్ఠేతి చాబ్రవీత్ ॥ 79.36 ॥

స తం దృష్ట్వా పతంతం వై ప్రహస్య రఘునందనః ।

పావకాస్త్రం తతో రామః సందధే తు శరాసనే ॥ 79.37 ॥

తేనాస్త్రేణ హతం రక్షః కాకుత్స్థేన తదా రణే ।
సంచిన్నహృదయం తత్ర పపాత చ మమార చ ॥ 79.38 ॥

దృష్ట్వా తే రాక్షసాస్సర్వే మకరాక్షస్య పాతనమ్ ।
లంకామేవాఽభ్యధావంత రామబాణార్దితాస్తదా ॥ 79.39 ॥

దశరథన్యపపుత్రబాణవేగైః, రజనిచరం నిహతం ఖరాత్మజం తమ్ ।
దదృశురథ సురా భృశం ప్రహృష్టైః, గిరిమివ వజ్రహతం యథా వికీర్ణమ్ ॥79.40॥(2 సార్లు)

రామభద్ర మహేష్వాస రఘువీరన్యపోత్తమ ।
భో దశాస్యాస్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే ఏకోనాశీతితమస్సర్గః



అథ శ్రీమద్రామాయణే ఆదికావ్యే యుద్ధకాండే అశీతితమస్సర్గః

రామభద్ర మహేష్వాస రఘువీరన్యపోత్తమ ।
భో దశాస్యాస్తకాఽస్మాకం రక్షాం దేహి శ్రియం చ తే ॥

మకరాక్షం హతం శ్రుత్వా రావణస్సమితింజయః ।
క్రోధేన మహతాఽఽవిష్టః దంతాన్ కటకటాపయన్ ॥ 80.1 ॥ (2 సార్లు)

కుపితశ్చ తదా తత్ర కిం కార్యమితి చింతయన్ ।
ఆదిదేశాథ సంక్రుద్ధః రణాయేంద్రజితం సుతమ్ ॥ 80.2 ॥

జహి వీర మహావీర్యా భ్రాతరా రామలక్ష్మణౌ ।
అదృశ్యో దృశ్యమానో వా సర్వథా త్వం బలాధికః ॥ 80.3 ॥

త్వమప్రతిమకర్మాణమ్ ఇంద్రం జయసి సంయుగే ।
కిం పునర్మానుషౌ దృష్ట్వా న వధిష్యసి సంయుగే ॥ 80.4 ॥

తథోక్తో రాక్షసేంద్రేణ ప్రతిగృహ్య పితుర్వచః ।
యజ్జభూమౌ స విధివత్ పావకం జుహవేంద్రజిత్ ॥ 80.5 ॥

జుహ్వతశ్చాపి తత్రాగ్నిం రక్షోష్టిషధరాస్త్రియః ।
ఆజగ్ముస్తత్ర సంభ్రాంతాః రాక్షస్యో యత్ర రావణిః ॥ 80.6 ॥

శస్త్రాణి శరపత్రాణి సమిధోఽథ విభీతకాః ।
లోహితాని చ వాసాంసి స్రువం కార్ణాయసం తథా ॥ 80.7 ॥

సర్వతోఽగ్నిం సమాస్తీర్య శరపత్రైస్సతోమరైః ।
ఛాగస్య కృష్ణవర్ణస్య గలం జగ్రాహ జీవతః ॥ 80.8 ॥

సకృదేవ సమిద్ధస్య విధూమస్య మహోర్చిషః ।
బభూవుస్తాని లింగాని విజయం దర్శయంతి చ ॥ 80.9 ॥

ప్రదక్షిణావర్తశిఖః తప్తహోటకసన్నిభః ।

హవిస్తత్ప్రతిజగ్రాహ పావకస్వయముత్థితః ॥ 80.10 ॥

హుత్వాఽగ్నిం తర్పయిత్వా చ దేవదానవరాక్షసాన్ ।

ఆరురోహ రథశ్రేష్ఠమ్ అంతర్ధానగతం శుభమ్ ॥ 80.11 ॥

స వాజిభిశ్చతుర్భిశ్చ బాణైశ్చ నిశితైర్యుతః ।

ఆరోపితమహాచాపః శుశుభే స్యందనోత్తమః ॥ 80.12 ॥

జాజ్వల్యమానో వపుషా తపనీయపరిచ్ఛదః ।

మృగైశ్చంద్రార్థచంద్రైశ్చ సరథస్సమలంకృతః ॥ 80.13 ॥

జాంబూనదమహాకంబుః దీప్తపావకసన్నిభః ।

బభూవేంద్రజితః కేతుః వైడూర్యసమలంకృతః ॥ 80.14 ॥

తేన చాదిత్యకల్పేన బ్రహ్మస్త్రేణ చ పాలితః ।

స బభూవ దురాధర్షః రావణీస్సుమహాబలః ॥ 80.15 ॥

సోఽభినిర్యాయ నగరాత్ ఇంద్రజిత్సమితింజయః ।

హుత్వాఽగ్నిం రాక్షసైర్మంత్రైః అంతర్ధానగతోఽబ్రవీత్ ॥ 80.16 ॥

అద్య హత్వా రణే యా తా మిథ్యా ప్రవ్రాజితౌ వనే ।

జయం పిత్రే ప్రదాస్యామి రావణాయ రణార్జితమ్ ॥ 80.17 ॥

అద్య నిర్వానరాముర్వీం హత్వా రామం సలక్షణమ్ ।

కరిష్యే పరమ ప్రీతిమ్ ఇత్యుక్త్వాఽంతరధీయత ॥ 80.18 ॥

ఆపసాతాథ సంక్రుద్ధః దశగ్రీవేణ చోదితః ।

తీక్ష్ణకార్ముకనారాచైః తీక్ష్ణస్త్వింద్రరిపూ రణే ॥ 80.19 ॥

స దదర్శ మహావీర్యా నాగౌ త్రిశిరసావివ ।

సృజంతావిషుజాలాని వీరా వానరమధ్యగౌ ॥ 80.20 ॥

ఇమౌ తావితి సంచిత్య సజ్యం కృత్వా చ కార్ముకమ్ ।

సంతతానేషు ధారాభిః పర్జన్య ఇవ వృష్టిమాన్ ॥ 80.21 ॥

స తు వైహాయసం ప్రాప్య సరథో రామలక్షణౌ ।

అచక్షుర్విషయే తిష్ఠన్ వివ్యాధ నిశితైశ్శరైః ॥ 80.22 ॥

తౌ తస్య శరవేగేన పరీతౌ రామలక్షణౌ ।

ధనుషీ సశరే కృత్వా దివ్యమస్త్రం ప్రచక్రతుః ॥ 80.23 ॥

ప్రచ్ఛాదయంతౌ గగనం శరజాలైర్మహాబలౌ ।

తమస్త్రైస్సూర్యసంకాశైః వైవ పస్పృశతుశ్శరైః ॥ 80.24 ॥

స హి ధూమాంధకారం చ చక్రే ప్రచ్ఛాదయన్నభః ।
 దిశశ్చాంతర్గథే శ్రీమాన్ నీహారతమసావృతాః ॥ 80.25 ॥
 వైవ జ్యోతలనిర్ఘోషః న చ నేమిఖురస్వనః ।
 శుశ్రువే చరతస్తస్య న చ రూపం ప్రకాశతే ॥ 80.26 ॥
 ఘనాంధకారే తిమిరే శరవర్షమివాద్భుతమ్ ।
 స వవర్ష మహాబాహుః నారాచశరవృష్టిభిః ॥ 80.27 ॥
 స రామం సూర్యసంకాశైః శరైర్దత్తవరో భృశమ్ ।
 వివ్యాధ సమరే క్రుద్ధః సర్వగాత్రేషు రావణిః ॥ 80.28 ॥
 తౌ హన్యమానౌ నారాచైః ధారాభిరివ పర్వతౌ ।
 హేమపుంఖాన్నరవ్యాఘ్రౌ తిగ్మాన్ ముముచతుశ్శరాన్ ॥ 80.29 ॥
 అంతరిక్షే సమాసాద్య రావణిం కంకపత్రిణః ।
 నికృత్య పతగా భూమా పేతుస్తే శోణితోక్షితాః ॥ 80.30 ॥
 అతిమాత్రం శరాఘేణ పీడ్యమానా నరోత్తమా ।
 తానిషూన్ పతతో భల్లైః అనేకైర్నిచకృంతతుః ॥ 80.31 ॥
 యతో హి దదృశాతే తౌ శరాన్నిపతతశ్శితాన్ ।
 తతస్తు తౌ దాశరథీ సస్యజాతేఽస్త్రముత్తమమ్ ॥ 80.32 ॥
 రావణిస్తు దిశస్సర్వాః రథేనాతిరథః పతన్ ।
 వివ్యాధ తౌ దాశరథీ లఘుస్రో నిశితైశ్శరైః ॥ 80.33 ॥
 తేనాతివిద్ధా తౌ వీరా రుక్మపుంఖైస్సుసంహితైః ।
 బభూవతుర్దాశరథీ పుష్పితావివ కింశుకౌ ॥ 80.34 ॥
 నాస్య వేద గతిం కశ్చిత్ న చ రూపం ధనుశ్శరాన్ ।
 న చాన్యద్విదితం కించిత్ సూర్యస్యేవాభ్రసంప్లవే ॥ 80.35 ॥
 తేన విద్ధాశ్చ హరయః నిహతాశ్చ గతాసవః ।
 బభూవుశ్శతశస్త్రత్ర పతితౌ ధరణీతలే ॥ 80.36 ॥
 లక్ష్మణస్తు సుసంక్రుద్ధః భ్రాతరం వాక్యమబ్రవీత్ ।
 బ్రాహ్మమస్తం ప్రయోజ్యామి వధార్థం సర్వరక్షసామ్ ॥ 80.37 ॥
 తమువాచ తతో రామః లక్ష్మణం శుభలక్ష్మణమ్ ॥ 80.38 ॥
 వైకస్య హేతో రక్షాంసి పృథివ్యాం హంతుమర్హసి ।
 అయుధ్యమానం ప్రచ్ఛన్నం ప్రాంజలిం శరణాగతమ్ ।
 పలాయంతం ప్రమత్తం వా న త్వం హంతుమిహార్హసి ॥ 80.39 ॥

అప్యైవ తు వధే యత్నం కరిష్యావో మహాబల ।
ఆదేక్ష్యావో మహావేగాన్ అస్త్రానాశీవిషోపమాన్ ॥ 80.40 ॥

తమేనం మాయి నం క్షుద్రమ్ అంతర్హితరథం బలాత్ ।
రాక్షసం నిహనిష్యంతి దృష్ట్వా వానరయూథపాః ॥ 80.41 ॥

యద్యేష భూమిం విశతే దివం వా, రసాతలం వాఽపి నభస్థలం వా ।
ఏవం నిగూఢోఽపి మమాస్త్రదగ్ధః, పతిష్యతే భూమితలే గతాసుః ॥ 80.42 ॥

ఇత్యేవముక్త్యా వచనం మహాత్మా, రఘుప్రవీరః ప్లవగర్షభైర్వృతః ।
వధాయ రౌద్రస్య నృశంసకర్మణః, తదా మహాత్మా త్వరితం నిరీక్షతే ॥80.43॥ (2 సార్లు)

రామభద్ర మహేష్వాస రఘువీరనృపోత్తమ ।
భో దశాస్యాస్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే అశీతితమస్సర్గః



అథ ఏకాశీతితమస్సర్గః

విజ్ఞాయ తు మనస్తస్య రాఘవస్య మహాత్మనః ।
సన్నివృత్యాహవాత్తస్మాత్ సంవివేశ పురం తతః ॥ 81.1 ॥



శ్రీరామస్తుతిః -

ఆపదామపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః -

కుటుంబవృద్ధిం ధనధాన్యవృద్ధిం, స్త్రియశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరామచంద్రపరబ్రహ్మణే నమః



అథ శ్రీనాసిష్ఠ మహారామాయణే వాల్మీకీయే ఉత్పత్తిప్రకరణే ఏకోననవ్తతితమస్సర్గః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయుయౌ ।
దారుణం హి తపస్సిద్ధ్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।
కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మృతం ప్రార్థయిష్యేఽహం, వరమేకమిమం విభుం ।
అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।
ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।
క్రమేణ క్షుద్విదాశాయ, క్షుద్విదాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।
అన్యాయశ్యాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మోవాచ -

పుత్రి కర్కటికే, రక్షః కులశైలాభ్రమాలికే ।
ఉత్తిష్ట త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।
అనాయసీ చాయసీ చ, విధేఽర్చయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వితి తాముక్త్యా, పునరాహ పితామహాః ।
సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।
దుర్భోజనా దురారంభాః, మూర్ఘా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।
ప్రవిశ్యాఽహృదయం ప్రాణైః, పద్మస్త్రీహోది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।
సగుణం విగుణం చైవ, జనమాసాదయిష్యసి ॥ 12 ॥
గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే సార్వే, కర్కటి నామ రాక్షసీ ॥ 13 ॥
విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా । (3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।
కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।
అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భుత్వా, స్వాచాంతస్సుసమాహితః ।
క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।
గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే

విఘాచికామంత్రకథనం నామ ఏకోనసప్తతితమస్కర్గః



- అథ క్షమాప్తార్థనా** - యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥
- అథ భగవత్సమర్పణమ్** - కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥
- అథ మంగళమ్** - శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

